



Kerala Catholic Bishop's Council (KCBC)

Secretariat, Pastoral Orientation Centre, P.B. No. 2251, Palarivattom, Kochi-682 025, Kerala, India
Tel: +91-484-2805722, 2805815, Fax: +91-484-280614
E-mail: deputysecretarykcbc@gmail.com, www.kcbcsite.com

7.6.2018

All Kerala Press Release
Ref: 621/KCBC/K-6/KPR/DS

കെസിബിസി വർഷകാല സമ്മേളനം സമാപിച്ചു

കൊച്ചി: മൂന്നു ദിവസമായി കേരള കത്തോലിക്കാസഭാ ആസ്ഥാനമായ പിഒസിയിൽ നടന്നുവന്ന കേരള കത്തോലിക്കാമെത്രാൻസമിതിയുടെ (കെസിബിസി) വർഷകാല സമ്മേളനം സമാപിച്ചു. കേരള സഭയും സമൂഹവുമായി ബന്ധപ്പെട്ട വിവിധ വിഷയങ്ങൾ യോഗം ചർച്ചചെയ്തു. കേരളത്തിലെയും ഇന്ത്യയിലെയും രാഷ്ട്രീയ സാമൂഹിക സാഹചര്യങ്ങളെ യോഗം അവലോകനം ചെയ്തു. “വൈവിധ്യത്തിൽ ഐക്യപ്പെട്ട് കാരുണ്യദ്രവ്യത്തിലൂടെ” ക്രൈസ്തവസാക്ഷ്യം നൽകാനുള്ള സിബിസിഐ ആഹ്വാനത്തിന്റെ വെളിച്ചത്തിൽ നടപ്പാക്കേണ്ട പദ്ധതികൾക്ക് സമ്മേളനം രൂപംനൽകി.

സമൂഹത്തിൽ വർദ്ധിച്ചുവരുന്ന അസഹിഷ്ണുതയിലും അക്രമപ്രവണതയിലും യോഗം ആശങ്ക രേഖപ്പെടുത്തി. മനുഷ്യജീവനോടും വ്യക്തികളുടെ ഭരണഘടനാപരമായ അവകാശങ്ങളോടുമുള്ള ആദരം അടിക്കടി കുറഞ്ഞുവരുന്നത് കേരളസമൂഹത്തിൽ പ്രതിസന്ധിയുണ്ടാക്കും. കോർപ്പറേറ്റു താല്പര്യങ്ങളുടെയും അധികാര രാഷ്ട്രീയത്തിന്റെയും ആരോഗ്യകരമല്ലാത്ത പ്രവണതകൾ ന്യൂനപക്ഷങ്ങളുടെയും സമൂഹത്തിലെ മറ്റു ദുർബല വിഭാഗങ്ങളുടെയും ജീവിതവും വളർച്ചയും പ്രതിസന്ധിയിലാക്കുന്നുണ്ട്. ഭരണഘടന ഉറപ്പു നൽകുന്ന തുല്യഅന്തസ്സും തുല്യഅവകാശങ്ങളും തുല്യനീതിയും ഓരോ പൗരനും, എല്ലാ ജനവിഭാഗങ്ങൾക്കും ഉറപ്പുനൽകുന്നതിൽ സർക്കാരും ഭരണഘടനാ സ്ഥാപനങ്ങളും കൂടുതൽ ജാഗ്രത പുലർത്തണം.

സ്ത്രീകളോടും കുട്ടികളോടുമുള്ള മനോഭാവത്തിലും പെരുമാറ്റത്തിലും കേരള സമൂഹം പുലർത്തിവന്ന അന്തസ്സും ആദരവും നഷ്ടപ്പെടാതിരിക്കാൻ നിയമപാലകരും സമൂഹവും കൂടുതൽ ശ്രദ്ധ വയ്ക്കണം.

രാഷ്ട്രീയ അധികാരത്തിലേക്കുള്ള എളുപ്പ വഴിയായി വിവിധ ജനവിഭാഗങ്ങൾക്കിടയിൽ വിദ്വേഷവും അനാവശ്യ ഭയാശങ്കകളും സൃഷ്ടിക്കുന്നതും ധ്രുവീകരണം നടത്തുന്നതും ഏറ്റവും അപകടകരമാണ്. ഇത്തരം പ്രവണതകൾക്കെതിരെ പ്രബുദ്ധരായ രാഷ്ട്രീയ സാമൂഹിക നേതാക്കൾ മുന്നോട്ടുവരണം. ഭരണഘടന ഉറപ്പുനൽകുന്ന സെക്യൂലർ ജനാധിപത്യമൂല്യങ്ങൾ സംരക്ഷിക്കാൻ ഓരോരുത്തരും ഉണർന്നു പ്രവർത്തിക്കണം. രാജ്യത്തിന്റെ അടിസ്ഥാനസ്വഭാവത്തെ നിർണ്ണയിക്കുകയും നിർവചിക്കുകയും ചെയ്യുന്ന ഭരണഘടനാവകുപ്പുകൾ അന്യൂനം സംരക്ഷിക്കപ്പെടണം. അവയ്ക്കു നേരെ ഉയരുന്ന ഭീഷണികൾ രാഷ്ട്രത്തിന്റെ നിലനില്പിനുനേരെയുള്ള ഭീഷണിയായിക്കരുതി നിലപാടെടുക്കണം. ഭരണഘടനാമൂല്യങ്ങൾ അഭംഗ്യം സംരക്ഷിക്കപ്പെടാനായി ഭരണഘടനയെയും രാജ്യത്തിന്റെ മഹത്തായ പൈതൃകങ്ങളെയും അടുത്തറിയാനും സ്നേഹിക്കാനും സംരക്ഷിക്കാനും പുതുതലമുറയ്ക്ക് പരിശീലനം ലഭിക്കണം. “ഭരണഘടനാസാക്ഷരത” (Constitutional Literacy) വിദ്യാഭ്യാസപദ്ധതിയുടെയും സ്വഭാവ രൂപീകരണ പ്രക്രിയയുടെയും ഭാഗമാകണം. സ്കൂൾ പാഠ്യപദ്ധതിയോടൊപ്പം സന്മാർഗ്ഗസംഗ്രഹപരിശീലനത്തിന്റെ ഭാഗമായും ഇതിനുള്ള ക്രമീകരണങ്ങൾ എല്ലാ ക്രിസ്തീയ വിദ്യാലയങ്ങളിലുമുണ്ടാകണം.

വിദ്യാഭ്യാസമേഖലയിൽ നിലനില്ക്കുന്ന അധ്യാപക നിയമന സംബന്ധമായ അനിശ്ചിതത്വം പരിഹരിക്കുവാൻ അടിയന്തര നടപടി സ്വീകരിക്കണമെന്ന് യോഗം ആവശ്യപ്പെട്ടു. ന്യൂനപക്ഷ താല്പര്യങ്ങൾ സംരക്ഷിക്കുവാൻ പ്രതിജ്ഞാബദ്ധമായ ഗവർണ്മെന്റ് അർഹമായ ന്യൂനപക്ഷ അവകാശങ്ങൾ സംരക്ഷിക്കുന്ന

<p>PRESIDENT MOST REV. DR. SOOSA PAKIAM Archbishop of Trivandrum, Archbishop's House, Vellayambalam, Kawdiar PO, Trivandrum 695 003. Ph: 0471 2724001, 2724002, Fax: 0471 2725001 E-mail: archbishop@archtm.in</p>	<p>VICE-PRESIDENT DR. YOOHANON MAR CHRYSOSTOM Bishop of pathanamthitta Santhome Catholic Bishop's House St. Peter's Junction Pathanamthitta – 689 645 Ph: 0468-2223100, Fax: 0468-2223100 Email: bpdiopta@gmail.com</p>	<p>SECRETARY GENERAL MAR MATHEW MOOLAKKATT Archbishop of Kottayam Catholic Archbishop's House, P.B. No. 71, Kottayam 686 001. Ph: 0481 2563527, 2563812, Fax: 0481 2563327 E-mail: marmosb@yahoo.com</p>	<p>DEPUTY SECRETARY GENERAL FR. VARGHESE VALLIKKATT Pastoral Orientation Centre P.B. No. 2251, Kochi-682 025 Tel: +91-484-2805722, 2805815, Fax: 2806214 E-mail: vallikkatt@gmail.com</p>
--	---	--	---

തിനുവേണ്ടി മാനേജർമാർ നിരന്തരം കോടതിയെ സമീപിക്കേണ്ടിവരുന്ന സാഹചര്യം ഒഴിവാക്കണമെന്നും ആവശ്യപ്പെട്ടു.

ഓരോ പ്രദേശത്തിന്റെയും ജനവിഭാഗങ്ങളുടെയും സാംസ്കാരിക വൈവിധ്യങ്ങളും ജീവിതരീതിയും മാനിക്കപ്പെടുകയും സംരക്ഷിക്കപ്പെടുകയും വേണം.

സഭയിലെ വിശ്വാസ പരിശീലനത്തോടൊപ്പം, രാജ്യത്തിന്റെ പൗരാണിക പാരമ്പര്യങ്ങളും മൂല്യങ്ങളും മനസ്സിലാക്കാനും സ്വാംശീകരിക്കാനും ക്രൈസ്തവർ ശ്രദ്ധവയ്ക്കണം.

കുട്ടികളുടെയും മറ്റു ദുർബലവിഭാഗങ്ങളുടെയും സംരക്ഷണത്തിനും സുരക്ഷിതത്വത്തിനും പ്രത്യേകം ശ്രദ്ധ നൽകണം. സഭയുടെ എല്ലാ സ്ഥാപനങ്ങളും ഇക്കാര്യത്തിൽ പുലർത്തേണ്ട ജാഗ്രതയും പാലിക്കേണ്ട കരുതലുകളും നടപടിക്രമങ്ങളും സംബന്ധിച്ച് കെസിബിസി മാർഗരേഖ പുറപ്പെടുവിച്ചു.

ഓഖി ദുരിതാശ്വാസ-പുനരധിവാസ പദ്ധതികളുടെ നടത്തിപ്പ് യോഗം അവലോകനം ചെയ്തു. സർക്കാരിന്റെ പുനരധിവാസ പ്രവർത്തനങ്ങൾ വേഗത്തിലാക്കാനുള്ള ശ്രമങ്ങൾ നടക്കുന്നത് ആശ്വാസകരമാണ്. സഭയുടെ ഭാഗത്തുനിന്നുള്ള പദ്ധതികളുടെ നടത്തിപ്പും ഏകോപനവും യോഗം വിലയിരുത്തി.

തീരദേശജനതയുടെ സുരക്ഷ ഉറപ്പാക്കുന്നതിന് സ്ഥിരസംവിധാനങ്ങൾ ആവിഷ്കരിക്കാൻ സർക്കാർ താല്പര്യം കാണിക്കണം.

സമുദായഐക്യവും മതസൗഹാർദ്ദവും വളർത്തുന്നതിന് പ്രാദേശികതലത്തിൽ മുൻകൈയെടുക്കാൻ ഇടവകസമൂഹങ്ങൾ മുന്നോട്ടുവരണം.

ഇതരസംസ്ഥാന തൊഴിലാളികളുടെ മനുഷ്യാവകാശവും പൗരാവകാശങ്ങളും ഉറപ്പുവരുത്തുന്ന നിയമനിർമ്മാണം ഉൾപ്പെടെയുള്ള നടപടികൾ സ്വീകരിക്കാൻ സർക്കാരും ജനപ്രതിനിധികളും മുന്നോട്ടുവരണം. ഇതര സംസ്ഥാന തൊഴിലാളികളുടെ മനുഷ്യാവകാശങ്ങളും പൗരാവകാശങ്ങളും സംരക്ഷിക്കുന്നതിന് പ്രാദേശിക തലത്തിൽ വർക്കേഴ്സ് ഫെസിലിറ്റേഷൻ സെന്ററുകൾ ആരംഭിക്കാൻ കത്തോലിക്കാരുപതകൾക്ക് നിർദ്ദേശം നൽകിയിട്ടുണ്ട്. കേരളത്തിനു വെളിയിൽ പ്രവർത്തി പരിചയമുള്ള വൈദികരുടെയും സന്ന്യസ്തരുടെയും അല്മായ സഹോദരങ്ങളുടെയും സേവനം ഇക്കാര്യങ്ങളിൽ ലഭ്യമാക്കുന്നതിന് കത്തോലിക്കാ സഭ നടപടികൾ സ്വീകരിക്കുന്നതാണ്.

വിജയപുരം രൂപതാംഗമായ കെവിൻ ജോസഫിന്റെ കൊലപാതകത്തേയും അതു സംഭവിക്കാനിടയാക്കിയ പോലീസ് അനാസ്ഥയേയും കെസിബിസി ശക്തമായി അപലപിക്കുന്നു. കെവിന്റെ കുടുംബാംഗങ്ങളോടുള്ള അനുശോചനം രേഖപ്പെടുത്തുകയും നാടെങ്ങും വർദ്ധിച്ചുവരുന്ന ദലിത് പീഡനങ്ങളിൽ ഉത്കണ്ഠ രേഖപ്പെടുത്തുകയും ചെയ്യുന്നു. യഥാർഥ കുറ്റവാളികളെ കണ്ടെത്തി മാതൃകാപരമായി ശിക്ഷിക്കുന്നതിന് സിബിഐ അന്വേഷണം ആവശ്യപ്പെടുന്നു.

ചീന്തലാർ - പശുപ്പാറ, പൊന്മുടി മേഖലകളിലെ തേയിലത്തോട്ടങ്ങൾ ഉടമസ്ഥർ ഉപേക്ഷിച്ചുപോയതുമൂലം സംജാതമായ പ്രതിസന്ധി ഏകദേശം രണ്ടു പതിറ്റാണ്ടായിട്ടും പരിഹരിക്കപ്പെടാതെ തുടരുകയാണ്. മാറി മാറി ഭരിച്ച സർക്കാരുകൾ താല്ക്കാലികമായി നൽകിയ ചില ആശ്വാസനടപടികളും ഇപ്പോൾ ഏതാണ്ട് നിലച്ചു മട്ടാണ്. കുട്ടികളുടെ വിദ്യാഭ്യാസം മുന്നോട്ടു കൊണ്ടുപോകാനാകാതെ മാതാപിതാക്കൾ വിഷമിക്കുന്നു. ആരോഗ്യശുശ്രൂഷാകേന്ദ്രങ്ങൾ തോട്ടം മേഖലയിൽ തീർത്തും അന്യമാണ്. സ്ഥിതി വഷളായി കൂടുതൽ ഗുരുതരമായ സാമൂഹികപ്രശ്നങ്ങളും ആത്മഹത്യകളും ഉണ്ടാകുന്നതിനുമുമ്പ് പ്രശ്നങ്ങളുടെ ശാശ്വതപരിഹാരത്തിനായി സർക്കാരിന്റെ സത്വരശ്രദ്ധയും ക്രിയാത്മകനടപടികളും ഉണ്ടാകണം. കാർഷികമേഖലയിലെ പ്രതിസന്ധിയിലേക്ക് സർക്കാരിന്റെ അടിയന്തരശ്രദ്ധ പതിയണം. നിപ്പ വൈറസ് മൂലമുള്ള പകർച്ചപ്പനി നിയന്ത്രണവിധേയമായെങ്കിലും ഇക്കാര്യത്തിൽ സർക്കാരിന്റെയും സമൂഹത്തിന്റെയും ജാഗ്രത തുടർന്നുണ്ടാകണമെന്നും യോഗം അഭ്യർഥിച്ചു.

† ആർച്ചുബിഷപ്പ് മോസ്റ്റ് റവ. ഡോ. എം. സുസ പാക്യം
പ്രസിഡന്റ്, കെസിബിസി